



बिहार गजट

असाधारण अंक

बिहार सरकार द्वारा प्रकाशित

5 आषाढ़ 1945 (श0)
(सं0 पटना 497) पटना, सोमवार, 26 जून 2023

सं० 27/आरोप-01-41/2020-सा0प्र0-11563
सामान्य प्रशासन विभाग

संकल्प

16 जून 2023

श्री राजेन्द्र दास, बि0प्र0से0, कोटि क्र0-1136/11 तत्का0 जिला प्रोग्राम पदाधिकारी, पूर्वी चम्पारण के विरुद्ध शेल्टर गृह में हो रही अनियमितताओं के संबंध में सी0बी0आई0 से प्राप्त जांच प्रतिवेदन के आलोक में कार्रवाई करने संबंधी आरोप पत्र समाज कल्याण विभाग के पत्रांक 3966 दिनांक 16.10.2022 द्वारा उपलब्ध कराया गया।

श्री दास के विरुद्ध जिला प्रोग्राम पदाधिकारी, ICDS पूर्वी चम्पारण के रूप में अपनी पदस्थापन अवधि (दिनांक 24.08.2015 से 10.07.2018 तक) में नोडल ऑफिसर SSH तथा Chair Person Review Committee के प्रभार में रहते हुए संबंधित स्वयंसेवी संस्थान को छोटे-छोटे एवं Filmsy कारणों से funds जारी नहीं कर के खण्ड में थोड़े-थोड़े fund जारी करने के कारण SSH का सही ढंग से संचालन नहीं हो सकने, अल्पावास गृह का मात्र एक बार ही निरीक्षण किये जाने के कारण महिलाओं के लिए असुरक्षित भवन में लम्बे समय तक SSH का संचालन होते रहने एवं SSH के संवासिनों के साथ Physical एवं Sexual explication संभव होने संबंधी आरोप प्रतिवेदित किया गया है।

समाज कल्याण विभाग से प्राप्त आरोप पत्र के आलोक में विभागीय पत्रांक 5497 दिनांक 04.06.2021 द्वारा श्री दास से स्पष्टीकरण की मांग की गयी। स्मारोपरान्त श्री दास के पत्रांक 330-2 दिनांक 21.08.2021 द्वारा स्पष्टीकरण समर्पित किया गया, जिसमें श्री दास का कहना है कि संचालक संस्था के नियमानुसार भुगतान हेतु सक्रिय हो कर उपयोगिता प्रमाण पत्र तथा अभिश्रव की जांच/समीक्षा कर संचालक संस्था "सखी" को राशि का भुगतान किया गया है। जिला प्रशासन की ओर से तनिक भी विलम्ब नहीं किया गया है। अगर इसे विलम्ब के श्रेणी में रखा जाता है तो इसके लिए संचालक संस्था "सखी" द्वारा गलत दावा किये जाने, समय पर संवासिनों का निबंधन एवं पुनर्वास पंजी उपलब्ध नहीं कराये जाने, वित्तीय वर्ष 2013-14 एवं 2014-15 का अंकक्षित उपयोगिता प्रमाण पत्र, वार्षिक प्रतिवेदन संचालक संस्था "सखी" द्वारा उपलब्ध नहीं कराये जाने एवं परियोजना प्रबंधक महिला विकास निगम द्वारा समय पर संज्ञान नहीं लिये जाने के कारण हुआ है, जिसके लिए संचालक संस्था "सखी" दोषी है। समीक्षा समिति की बैठकों में समीक्षा समिति के किसी भी सदस्य द्वारा Physical एवं Sexual explication के बारे में मौखिक अथवा लिखित रूप से शिकायत नहीं की गयी है।

श्री दास के विरुद्ध प्रतिवेदित आरोप एवं उनके द्वारा समर्पित स्पष्टीकरण की समीक्षा अनुशासनिक प्राधिकार द्वारा की गयी। समीक्षोपरान्त श्री दास के स्पष्टीकरण को अस्वीकार करते हुए समाज कल्याण विभाग से प्राप्त आरोप पत्र के आधार पर विभागीय स्तर पर आरोप पत्र गठित कर अनुशासनिक प्राधिकार के अनुमोदनोपरान्त विभागीय पत्रांक 10121 दिनांक 21.06.2022 द्वारा श्री दास से स्पष्टीकरण की मांग की गयी। उक्त के आलोक में श्री दास द्वारा सूचित किया गया कि उनके द्वारा स्पष्टीकरण पत्रांक 330-02 दिनांक 21.08.2021 के माध्यम से समर्पित किया जा चुका है। पुनः स्पष्टीकरण देने हेतु अल्पवास गृह मोतिहारी की निरीक्षण पंजी की उन्हें आवश्यकता है।

श्री दास को स्पष्टीकरण समर्पित करने हेतु लगातार स्मारित किया गया। विभागीय विशेष दूत श्री राम आशीष सिंह, गृह रक्षक द्वारा यह सूचित किया गया कि श्री दास को ब्रेन हैम्बरेज हो गया है। वे चलने फिरने एवं बोलने में असमर्थ हैं। इस क्रम में सचिव अनुसूचित जाति एवं जनजाति कल्याण विभाग, बिहार, पटना को संबोधित पत्र उपलब्ध कराया गया, जिसमें श्री दास द्वारा करायी गयी चिकित्सा संबंधी दस्तावेज प्राप्त हुआ है, जिसमें श्री दास की गंभीर बीमारी (HTN, STROKE, LEFT BG ICH, RIGHT SIDED HEMIPARESIS) से ग्रसित होने का पता चला है।

श्री दास के विरुद्ध प्रतिवेदित आरोपों एवं पूर्व में समर्पित स्पष्टीकरण की समीक्षा अनुशासनिक प्राधिकार द्वारा की गयी। समीक्षा के क्रम में यह पाया गया कि श्री दास द्वारा नियमानुसार अल्पावास गृह का निरीक्षण नहीं किया गया। नियमानुसार मासिक त्रिमासिक निरीक्षण कर पर्यवेक्षण प्रतिवेदन उच्च स्तर पर समर्पित किया जाना था। निरीक्षण के अभाव के कारण अल्पावास गृह में व्याप्त त्रुटियों का निराकरण नहीं हो पाया। समीक्षोपरान्त अनुशासनिक प्राधिकार द्वारा श्री दास के स्पष्टीकरण को अस्वीकार करते हुए बिहार सरकारी सेवक (वर्गीकरण, नियंत्रण एवं अपील) नियमावली, 2005 (यथा संशोधित) के नियम 14 के संगत प्रावधानों के तहत निन्दन (आरोप वर्ष-2016-17) की शास्ति विनिश्चित की गयी है।

अनुशासनिक प्राधिकार द्वारा विनिश्चित दंड के आलोक में श्री राजेन्द्र दास, बि0प्र0से0, कोटि क्र0-1136/11 तत्का0 जिला प्रोग्राम पदाधिकारी, पूर्वी चम्पारण के विरुद्ध बिहार सरकारी सेवक (वर्गीकरण, नियंत्रण एवं अपील) नियमावली, 2005 (यथा संशोधित) के संगत प्रावधानों के तहत निन्दन (आरोप वर्ष-2016-17) की शास्ति अधिरोपित एवं संसूचित किया जाता है।

आदेश:-आदेश दिया जाता है कि इस संकल्प की प्रति बिहार राजपत्र के अगले असाधारण अंक में प्रकाशित किया जाय तथा इसकी प्रति संबंधित को भेज दी जाय।

बिहार-राज्यपाल के आदेश से,
रविन्द्रनाथ चौधरी,
उप-सचिव।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 497-571+10-डी0टी0पी0
Website: <http://egazette.bih.nic.in>